

27. L-Ajkla

Is-saltna tal-ghasafar hija l-gholi;
ghalhekk kien jixraq li s-sultana taghhom
ikollha l-oghla dejr, go l-izraq safi
u hdejn ix-xemx.

Min jagħmel tlitt ijiem tiela' jixxabbat
ma' għolja kbira jasal hdejn il-bejta,
u jara l-Ajkla sewda b'ghaxar dwiefer
tiggranfa l-blat;

U kif jitperreċ f'it minn fuq ix-xifer
jara l-palazzi kbar daqs il-gherejjex,
u s-sigar taċ-ċipress irqaq u qosra
bħall-frieħ tal-qasab.

Ix-xmara mserrpa qisha zigarella
dejqa tal-fidda, il-baħar firxa kbira
t'ilma bla qies li sejjer rigi rigi
lejn bjud ix-xefaq.

U jhoss mejt kbir u dehxa f'gismu kollu
li tniggeż qiegh saqajh hekk kif il-harsa
jitfa' dritt dritt gewwa l-widien ta' tahtu
suwed, mudlama.

U f'daqqa jisma' zehra u jibqa' mghaġġeb
kif jara l-Ajkla niezla b'gal sajjetta,
u terga' titla' b'par hamien f'munqarha
ghal gewwa l-bejta.

Ix-xemx tal-jum sultana thobb lill-Ajkla,
u mat-tbexbix troxxilha l-ewwel xita
ta' dija u dawl għal fuq id-dejr u tqabbdu
bin-nar tad-deheb,

U filghaxija l-Ajkla b'rasha baxxa
issellem l-aħħar wahda lix-xemx niezla
niezla bil-mod il-mod gol-mewg hamrani
ta' gewwa x-xefaq.